

የይሁዳም ሕዝብ ሁሉ የአሥራ ስድስት ዓመት ጉልማሳ የነበረውን ምዝያንን ወስደው በአባቱ በአሜስያስ ፋንታ አነገሡት።

2 ፤ ንጉሡም ከአባቶቹ ጋር ከአንቀላፋ በኋላ ምዝያን ኤላትን ሠራ፥ ወደ ይሁዳም መለሳት።

3 ፤ ምዝያንም መንገሥ በጀመረ ጊዜ የአሥራ ስድስት ዓመት ጉልማሳ ነበረ፤ በኢየሩሳሌምም አምሳ ሁለት ዓመት ነገሠ፤ እናቱም ይኮልያ የተባለች የኢየሩሳሌም ሴት ነበረች።

4 ፤ አባቱም አሜስያስ እንዳደረገው ሁሉ በእግዚአብሔር ፊት ቅን ነገር አደረገ።

5 ፤ እግዚአብሔርንም መፍራት ባስተማረ በዘካርያስ ዘመን እግዚአብሔርን ይፈልግ ዘንድ ልብ አደረገ፤ እግዚአብሔርንም በፈለገ ጊዜ እግዚአብሔር ነገሩን አከናወነለት።

6 ፤ ወጥቶም ከፍልስጥኤማውያን ጋር ተዋጋ፤ የጌትንና የየብናን የአዞጦንንም ቅጥር አፈረሰ፤ በአዞጦንና በፍልስጥኤማውያንም አገር ከተሞችን ሠራ።

7 ፤ እግዚአብሔርም በፍልስጥኤማውያንና በጉርበአል በሚኖሩ ዓረባውያን በምዑናውያንም ላይ ረዳው።

8 ፤ አሞናውያንም ለምዝያን ገበሩ፤ እጅግም በርትቶ ነበርና ዝናው እስከ ግብጽ መግቢያ ድረስ ተሰማ።

9 ፤ ምዝያንም በኢየሩሳሌም በማዕዘኑ በርና በሸለቆው በር ቅጥሩም በዘረበት ማዕዘን አጠገብ ግንቦችን ሠርቶ መሸጋቸው።

10 ፤ ብዙም እንስሶች ነበሩበትና በምድረ በዳና በቁላው በደጋውም ግንብ ሠራ፤ ብዙ ጉድጓድም ማለ፤ ደግሞም እርሻ ይወድድ ነበርና በተራራማውና በፍሬያማው ስፍራ አራሾችና አትክልተኞች ነበሩት።

11 ፤ ደግሞም ለምዝያን በሠራዊት ውስጥ ሰልፈኞች ነበሩት፤ በንጉሡ አለቃ በሐናንያ ትእዛዝ በአለቃው በመፅሔያና በጸሐፊው በይዲኤል እጅ እንደ ተቈጠሩ ወደ ሰልፍ በየቀኑ ሠራቸው ይወጡ ነበር።

12 ፤ የአባቶቻቸውም ቤቶች አለቆች የጽኑዓን ኃያላኑ ቀኑር ሁሉ ሁለት ሺህ ስድስት መቶ ነበረ።

13 ፤ ንጉሡንም በጠላቱ ላይ ያግዝ ዘንድ፤ በታላቅ ኃይል ወደ ሰልፍ የሚወጣ፤ ከእጃቸው በታች የነበረ ሠራዊት ሦስት መቶ ሰባት ሺህ አምስት መቶ ነበረ።

14 ፤ ምዝያንም ለጭፍራው ሁሉ ጋሻና ጦር፤ ራስ ቀኑርና ጥሩር፤ ቀስትና የሚወነጭፉትን ድንጋይ አዘጋጀላቸው።

15 ፤ በኢየሩሳሌምም በብልሃተኞች እጅ የተሠሩትን፤ በግንብና በቅጥር ላይ የሚኖሩትን፤ ፍላጻና መርግ የሚወረወርባቸውን መሣሪያዎች አደረገ፤ እስኪበረታም ድረስ እግዚአብሔር በድንቅ ረድቶታልና ዝናው እስከ ሩቅ ድረስ ተሰማ።

16 ፤ ነገር ግን በበረታ ጊዜ ለጥፋት ልቡ ታበየ፤ አምላኩንም እግዚአብሔርን በደለ፤ ወደ መቅደስ ገብቶ በዕጣን መሠዊያ ላይ ዐጠነ።

17 ፤ ካህኑም ዓዛርያስ ከእርሱም ጋር ጽኑዓን የነበሩ ሰማንያ የእግዚአብሔር ካህናት ተከትለው ገቡ።

18 ፤ ንጉሡንም ምዝያንን እየተቃወሙ። ምዝያን ሆይ፤ ዕጣን ማጠን የተቀደሱት የአሮን ልጆች የካህናቱ ሹመት ነው እንጂ ለእግዚአብሔር ታጥን ዘንድ ለአንተ አይገባህም፤ በድለሃልና ከመቅደሱ ውጣ፤ ከአምላክህም ከእግዚአብሔር ዘንድ ከብር አይሆንልህም አሉት።

19 ፤ ምዝያንም ተቈጣ፤ የሚያጥንበትም ጥና በእጁ ነበረ፤ ካህናቱንም በተቈጣ ጊዜ በካህናቱ ፊት በእግዚአብሔር ቤት ውስጥ በዕጣኑ መሠዊያ አጠገብ ሳለ በግምባሩ ላይ ለምጽ ታየ።

20 ፤ ታላቁም ካህን ዓዛርያስ ካህናቱም ሁሉ ተመለከቱት፤ እነሆም፤ በግምባሩ ላይ ለምጽ ነበረ፤ ፈጥነውም አባርረሩት፤ እርሱም ደግሞ እግዚአብሔር ቀሥፎት ነበርና ይወጣ ዘንድ ቸኩለ።

21 ፤ ንጉሡም ምዝያን እስኪሞት ድረስ ለምጻም ነበረ፤ ለምጻምም ሆኖ ከእግዚአብሔር ቤት ተቈርጦአልና በተለየ ቤት ይቀመጥ ነበር፤ ልጁም ኢዮኤታም በንጉሡ ቤት ላይ ሆኖ በምድሩ ሕዝብ ላይ ይፈርድ ነበር።

22 ፤ የቀረውንም የፊተኛውንና የኋለኛውን የምዝያንን ነገር ነቢዩ የአሞጽ ልጅ ኢሳይያስ ጽፎታል።

23 ፤ ምዝያንም ከአባቶቹ ጋር አንቀላፋ፤ ለምጻም ነው ብለውም ከአባቶቹ ጋር በነገሥታቱ መቃብር እርሻ ውስጥ ቀበሩት፤ ልጁም ኢዮኤታም በእርሱ ፋንታ ነገሡ።